

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma dawk ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Dawk it-testi uffiċjali huma aċċessibbli direttament permezz tal-links inkorporati f'dan id-dokument

► **B**                                  ► **M1** DEĊIŻJONI TAL BANK ĊENTRALI EWROPEW  
tat-2 ta' Lulju 2014

dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taħt superviżjoni skont ir-Regolamenti ta' Implimentazzjoni tal-Kummissjoni (UE) Nru 680/2014 u (UE) 2016/2070 (BĊE/2014/29) (2014/477/UE) ◀

(ĠU L 214, 19.7.2014, p. 34)

Emendata minn:

Ġurnal Uffiċjali

	Nru	Pagna	Data
► <b><u>M1</u></b> Deċiżjoni (UE) 2017/1493 tal-Bank Ċentrali Ewropew tat-3 ta' Awwissu 2017	L 216	23	22.8.2017

▼ B▼ M1**DEĊIŻJONI TAL BANK ĊENTRALI EWROPEW****tat-2 ta' Lulju 2014**

**dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni skont ir-Regolamenti ta' Implimentazzjoni tal-Kummissjoni (UE) Nru 680/2014 u (UE) 2016/2070 (BĊE/2014/29) (2014/477/UE)**

*Artikolu 1***Kamp ta' applikazzjoni**

Skont l-Artikolu 21 tar-Regolament Qafas tal-MSU, din id-Deciżjoni tistabbilixxi l-proċeduri li jikkonċernaw is-sottomissjoni lill-BĊE ta' dejta rrapportata lill-awtoritajiet nazzjonali kompetenti mill-entitajiet taht superviżjoni fuq il-bażi tar-Regolament ta' Implimentazzjoni tal-Kummissjoni (UE) Nru 680/2014, u tar-Regolament ta' Implimentazzjoni tal-Kummissjoni (UE) 2016/2070 <sup>(1)</sup>.

▼ B*Artikolu 2***Definizzjonijiet**

Għall-finijiet ta' din id-Deciżjoni, għandhom japplikaw id-definizzjonijiet li jinsabu fir-Regolament Qafas tal-MSU.

▼ M1*Artikolu 3***Dati ta' spedizzjoni**

(1) L-awtoritajiet nazzjonali kompetenti għandhom jissottomettu lill-BĊE d-dejta msemmija fl-Artikolu 1 u rrapportata lilhom mill-entitajiet taht superviżjoni fid-dati ta' spedizzjoni li ġejjin:

(1) sa nofsinhar Hin Ewropew Ċentrali (CET) <sup>(2)</sup> fl-10 jum tax-xogħol wara d-dati ta' spedizzjoni rilevanti msemmija fir-Regolament ta' Implimentazzjoni (UE) Nru 680/2014 u l-Artikolu 4 tar-Regolament ta' Implimentazzjoni (UE) 2016/2070 dwar:

- (a) entitajiet sinifikanti taht superviżjoni fl-oghla livell ta' konsolidazzjoni fi hdan l-Istati Membri parteċipanti;
- (b) entitajiet sinifikanti taht superviżjoni li ma humiex parti minn grupp taht superviżjoni;

<sup>(1)</sup> Regolament ta' Implimentazzjoni tal-Kummissjoni (UE) 2016/2070 tal-14 ta' Settembru 2016 li jstabbilixxi standards tekniċi ta' implimentazzjoni għal mudelli, definizzjonijiet u soluzzjonijiet tal-IT li għandhom jintużaw mill-istituzzjonijiet meta jirrapportaw lill-Awtorità Bankarja Ewropea u lill-awtoritajiet kompetenti skont fl-Artikolu 78(2) tad-Direttiva 2013/36/UE tal-Parlament Ewropew u tal-Kunsill (ĠU L 328, 2.12.2016, p. 1).

<sup>(2)</sup> Is-CET iqis il-bidla għall-Hin tas-Sajf tal-Ewropa Ċentrali (Central European Summer Time).

▼ **M1**

- (c) entitajiet taht supervizjoni li huma kklassifikati bhala sinifikanti skont il-kriterju tat-tliet istituzzjonijiet ta' kreditu l-iktar sinifikanti fl-Istat Membru tagħhom u li jirrapportaw fuq bażi kkonsolidata jew fuq bażi individwali, jekk mhumiex meħtieġa jirrapportaw fuq bażi kkonsolidata;
- (d) entitajiet taht supervizjoni oħra li jirrapportaw fuq bażi kkonsolidata jew fuq bażi individwali, jekk mhumiex meħtieġa jirrapportaw fuq bażi kkonsolidata, li huma inkluzi fil-lista ta' istituzzjonijiet koperti mir-rappurtar lill-Awtorità Bankarja Ewropea (ABE) skont l-Artikolu 2 tad-Deċiżjoni EBA/DC/2015/130 tal-Awtorità Bankarja Ewropea <sup>(1)</sup> u l-Artikolu 2 tad-Deċiżjoni EBA/DC/2016/156 tal-Awtorità Bankarja Ewropea <sup>(2)</sup>;
- (2) sa għeluq il-hin tax-xogħol fil-25 jum tax-xogħol wara d-dati ta' spedizzjoni rilevanti msemija fir-Regolament ta' Implimentazzjoni (UE) Nru 680/2014 u l-Artikolu 4 tar-Regolament ta' Implimentazzjoni (UE) 2016/2070 dwar:
- (a) entitajiet sinifikanti taht supervizjoni li jirrapportaw fuq bażi kkonsolidata u subkonsolidata sa fejn dik id-dejta ma tkunx giet sottomessa b'mod konformi mal-punt (1);
- (b) entitajiet sinifikanti taht supervizjoni li jkunu parti minn grupp taht supervizjoni li jirrapporta fuq bażi individwali sa fejn dik id-dejta ma tkunx giet sottomessa b'mod konformi mal-punt (1);
- (c) entitajiet inqas sinifikanti taht supervizjoni fl-ogħla livell ta' konsolidazzjoni fi hdan l-Istati Membri parteċipanti sa fejn dik id-dejta ma tkunx giet sottomessa b'mod konformi mas-subparagrafu (1);
- (d) entitajiet inqas sinifikanti taht supervizjoni li ma jkunux parti minn grupp taht supervizjoni sa fejn dik id-dejta ma tkunx giet sottomessa b'mod konformi mal-punt (1);
- (4) sa għeluq il-hin tax-xogħol tal-35 jum tax-xogħol wara d-dati ta' spedizzjoni rilevanti msemija fir-Regolament ta' Implimentazzjoni (UE) Nru 680/2014 u l-Artikolu 4 tar-Regolament ta' Implimentazzjoni (UE) 2016/2070 dwar:
- (a) entitajiet inqas sinifikanti taht supervizjoni li jirrapportaw fuq bażi kkonsolidata u subkonsolidata sa fejn dik id-dejta ma tkunx giet sottomessa b'mod konformi mal-punti (1) u (2);
- (b) entitajiet inqas sinifikanti taht supervizjoni li jkunu parti minn grupp taht supervizjoni li jirrapporta fuq bażi individwali sa fejn dik id-dejta ma tkunx giet sottomessa b'mod konformi mal-punt (1).

<sup>(1)</sup> Deċiżjoni ABE/DC/2015/130 tal-Awtorità Bankarja Ewropea tat-23 ta' Settembru 2015 dwar rapportar mill-awtoritajiet kompetenti lill-ABE. Jinsab fis-sit elettroniku tal-ABE fuq [www.eba.europa.eu](http://www.eba.europa.eu)

<sup>(2)</sup> Deċiżjoni EBA/DC/2016/156 tal-Awtorità Bankarja Ewropea tal-31 ta' Mejju 2016 dwar dejta fuq il-kriterji ta' referenza superviżorji. Jinsab fuq is-sit elettroniku tal-ABE fuq [www.eba.europa.eu](http://www.eba.europa.eu)

▼ **M1**

(2) B'deroga mill-paragrafu 1, l-awtoritajiet nazzjonali kompetenti għandhom jissottomettu lill-BĊE d-dejta msemmija fl-Artikolu 5 tar-Regolament ta' Implimentazzjoni (UE) 2016/2070 fid-dati ta' spedizzjoni li ġejjin:

- (1) sa nofsinhar CET fl-ghaxar jum tax-xogħol wara l-11 ta' Novembru ta' kull sena kalendarja fir-rigward ta':
  - (a) entitajiet sinifikanti taht supervizjoni fl-oghla livell ta' konsolidazzjoni fi hdan l-Istati Membri parteċipanti;
  - (b) entitajiet sinifikanti taht supervizjoni li ma humiex parti minn grupp taht supervizjoni;
  - (c) entitajiet taht supervizjoni li huma kklassifikati bhala sinifikanti skont il-kriterju tat-tliet istituzzjonijiet ta' kreditu l-iktar sinifikanti fl-Istat Membru tagħhom u li jirrapportaw fuq bażi kkon-solidata jew fuq bażi individwali, jekk mhumiex mehtieġa jirrapportaw fuq bażi kkon-solidata;
  - (d) entitajiet taht supervizjoni ohra li jirrapportaw fuq bażi kkon-solidata jew fuq bażi individwali, jekk mhumiex mehtieġa jirrapportaw fuq bażi kkon-solidata, li huma inkluzi fil-lista ta' istituzzjonijiet koperti mir-rapportar lill-ABE skont l-Artikolu 2 tad-Deċizzjoni EBA/DC/2016/156;
- (2) sa għeluq il-hin tax-xogħol tal-25 jum tax-xogħol wara l-11 ta' Novembru ta' kull sena kalendarja fir-rigward ta':
  - (a) entitajiet sinifikanti taht supervizjoni li jirrapportaw fuq bażi kkon-solidata u subkon-solidata sa fejn dik id-dejta ma tkunx ġiet sottomessa b'mod konformi mal-punt (1);
  - (b) entitajiet sinifikanti taht supervizjoni li jkunu parti minn grupp taht supervizjoni li jirrapporta fuq bażi individwali sa fejn dik id-dejta ma tkunx ġiet sottomessa b'mod konformi mal-punt (1);
  - (c) entitajiet inqas sinifikanti taht supervizjoni fl-oghla livell ta' konsolidazzjoni fi hdan l-Istati Membri parteċipanti sa fejn dik id-dejta ma tkunx ġiet sottomessa b'mod konformi mas-subparagrafu (1);
  - (d) entitajiet inqas sinifikanti taht supervizjoni li ma humiex parti minn grupp taht supervizjoni sa fejn dik id-dejta ma tkunx ġiet sottomessa b'mod konformi mal-punt (1);
- (3) sa għeluq il-hin tax-xogħol tal-35 jum tax-xogħol wara l-11 ta' Novembru ta' kull sena kalendarja fir-rigward ta':
  - (a) gruppi inqas sinifikanti taht supervizjoni li jirrapportaw fuq bażi kkon-solidata u subkon-solidata sa fejn dik id-dejta ma tkunx ġiet sottomessa b'mod konformi mal-punt (1) u (2);

**▼ M1**

- (b) entitajiet inqas sinifikanti taht supervizjoni li jkunu parti minn grupp taht supervizjoni fuq bazi individwali sa fejn dik id-dejta ma tkunx giet sottomessa b'mod konformi mal-punt (1).

**▼ B***Artikolu 4***Kontrolli tal-kwalità tad-dejta****▼ M1**

- (1) L-awtoritajiet nazzjonali kompetenti għandhom jimmonitorjaw u jivvalutaw il-kwalità u l-affidabbiltà tad-dejta li titpoġġa għad-dispożizzjoni tal-BĊE. L-awtoritajiet nazzjonali kompetenti għandhom japplikaw ir-regoli ta' validazzjoni rilevanti żviluppata, miżmuma u ppubblikata mill-ABE. L-awtoritajiet nazzjonali kompetenti għandhom japplikaw ukoll il-verifiki addizzjonali tal-kwalità tad-dejta ddefiniti mill-BĊE b'kooperazzjoni mal-awtoritajiet nazzjonali kompetenti.

**▼ B**

- (2) Minbarra l-konformità mar-regoli ta' validazzjoni u l-kontrolli tal-kwalità, id-dejta għandha tiġi ppreżentata skont l-istandards minimi addizzjonali li ġejjin għall-finijiet ta' preċiżjoni:
- (a) l-awtoritajiet nazzjonali kompetenti għandhom jipprovdu informazzjoni, jekk applikabbli, dwar l-iżviluppi implikati mid-dejta ppreżentata; u
- (b) l-informazzjoni għandha tkun kompluta: il-lakuni eżistenti għandhom jiġu rikonossuti, spjegati lill-BĊE u, jekk applikabbli, għandhom jiġu solvuti mingħajr dewmien żejjed.

*Artikolu 5***Informazzjoni kwalitattiva**

- (1) L-awtoritajiet nazzjonali kompetenti għandhom jissottomettu lill-BĊE mingħajr dewmien żejjed l-ispeġġazzjonijiet korrispondenti f'każ li l-kwalità tad-dejta għal tabella partikolari fit-tassonomija ma tkunx iġġustifikata.
- (2) Barra minn hekk, l-awtoritajiet nazzjonali kompetenti għandhom jikkomunikaw lill-BĊE r-raġunijiet għal kull reviżjoni sinifikanti ppreżentata.

*Artikolu 6***Speċifikazzjoni tal-format tat-trażmissjoni****▼ M1**

- (1) L-awtoritajiet nazzjonali kompetenti għandhom jissottomettu d-dejta speċifikata f'din id-Deciżjoni skont il-Mudell tal-Punt tad-Dejta u t-tassonomija tal-eXtensible Business Reporting Language rilevanti, żviluppata, miżmuma u ppubblikata mill-ABE.

**▼ B**

- (2) L-entitajiet taht supervizjoni għandhom jiġu identifikati fit-trażmissjoni korrispondenti bl-użu tal-(pre-) Legal Entity Identifier.

*Artikolu 7***L-ewwel dati ta' referenza għar-rapportar**

- (1) L-ewwel dati ta' referenza għar-rapportar deskritti fl-Artikolu 3(1) għandhom ikunu dawk speċifikati fl-Artikolu 8.8.1 tad-Deciżjoni ABE/DC/090.

**▼B**

- (2) L-ewwel data ta' referenza għar-rapportar deskritt fl-Artikolu 3(2),  
 (3) u (4) għandha tkun il-31 ta' Dicembru 2014.

**▼M1***Artikolu 7a***L-ewwel rapportar wara d-dhul fis-sehh tad-Deciżjoni (UE) 2017/1493 tal-Bank Ċentrali Ewropew (ECB/2017/23)**

(1) L-awtoritajiet nazzjonali kompetenti għandhom jissottomettu d-dejta rrapportata lilhom skont ir-Regolament ta' Implimentazzjoni (UE) 2016/2070 skont id-Deciżjoni (UE) 2017/1493 tal-Bank Ċentrali Ewropew (BĊE/2017/23)<sup>(1)</sup> li tibda bl-ewwel dati ta' spedizzjoni li jsehhu wara li dik id-Deciżjoni tidhol fis-sehh.

(2) L-awtoritajiet nazzjonali kompetenti għandhom jissottomettu d-dejta rrapportata lilhom skont ir-Regolament ta' Implimentazzjoni (UE) Nru 680/2014 minn istituzzjonijiet inklużi fil-lista ta' istituzzjonijiet koperti mir-rapportar lill-ABE bis-sahha tal-Artikolu 2 tad-Deciżjoni EBA/DC/2016/156 skont l-Artikolu 3(1)(1)(d) billi jibdew bl-ewwel dati ta' spedizzjoni li jsehhu wara d-dhul fis-sehh tad-Deciżjoni (UE) 2017/1493 (BĊE/2017/23).

**▼B***Artikolu 8***Dispożizzjoni tranżitorja**

(1) Għad-data ta' referenza għar-rapportar fl-2014, id-dati ta' spedizzjoni għar-rapportar mill-awtoritajiet nazzjonali kompetenti deskritti fl-Artikolu 3(1) għandhom ikunu dawk speċifikati fl-Artikolu 8.8.2 tad-Deciżjoni ABE/DC/090.

(2) Mid-data ta' referenza għar-rapportar tal-31 ta' Dicembru 2014 sad-data ta' referenza għar-rapportar tal-31 ta' Dicembru 2015, id-dati ta' spedizzjoni għar-rapportar mill-awtoritajiet nazzjonali kompetenti deskritti fl-Artikolu 3(3) għandhom ikunu l-hin tal-gheluq tan-negozju tat-30 jum tax-xogħol wara l-jum meta l-entitajiet taht superviżjoni jkunu sstottomettew dejta lill-awtorità nazzjonali kompetenti.

(3) Qabel l-4 ta' Novembru 2014, l-awtoritajiet nazzjonali kompetenti għandhom jissottomettu lill-BĊE d-dejta msemmija fl-Artikolu 1 fir-rigward ta':

- (a) gruppi taht superviżjoni u entitajiet taht superviżjoni li jkunu soġġetti għall-valutazzjoni komprensiva skont id-Deciżjoni BĊE/2014/3<sup>(2)</sup>;

<sup>(1)</sup> Deciżjoni (UE) 2017/1493 tal-Bank Ċentrali Ewropew tat-3 ta' Awwissu 2017 li temenda d-Deciżjoni BĊE/2014/29 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni skont ir-Regolament ta' Implimentazzjoni tal-Kummissjoni (UE) Nru 680/2014 (BĊE/2017/23) (GU L 216, 22.8.2017, p. 23).

<sup>(2)</sup> Deciżjoni BĊE/2014/3 tal-Bank Ċentrali Ewropew tal-4 ta' Frar 2014 li tidentifika l-istituzzjonijiet ta' kreditu li huma soġġetti għall-valutazzjoni komprensiva (GU L 69, 8.3.2014, p. 107).

**▼B**

- (b) gruppi oħrajn taht superviżjoni u entitajiet taht superviżjoni stabbiliti fi Stat Membru parteċipanti meta jkunu inkluzi fil-lista ta' istituzzjonijiet koperti mir-rapportar lill-ABE b'mod konformi mal-Artikolu 3 tad-Deciżjoni ABE/DC/090.

*Artikolu 9*

**Destinatarji**

Din id-Deciżjoni hija indirizzata lill-awtoritajiet nazzjonali kompetenti tal-Istati Membri parteċipanti.